







# तर्कामृतम् ।

---

महामहोपाध्याय

श्रीजगदीशभट्टाचार्यकृतम् ।

पण्डितकुलपतिना,

वि, ए, उपाधिधारिणा

श्रीमज्जीवानन्द-विद्यासागर-भट्टाचार्यकृत-

सङ्क्षिप्तटिप्पनीसमेतम् ।

तदात्मजाभ्या

पण्डित-श्रीमदाशुबोधविद्याभूषणे-

पण्डित-श्रीमन्नित्यबोधविद्यारत्नाभ्या

संस्कृत प्रकाशितञ्च ।

---

द्वितीय-संस्करणम् ।

---

कलिकातानगर्याम्

वाचस्पत्ययन्त्रे

मुद्रितम् ।

---

वृ १८३८ ।

प्रकाशक— { पण्डित-श्रीआशुबोध-विद्याभूषण  
तथा  
पण्डित श्रीनित्यबोध-विद्यारत्न ।

प्राप्तिस्थान— { २ न०, रमानाथ मजुमदार ट्रोट्  
ग्राम्हार्टट्रोट् पोष्ट अफिस, कलिकाता ।

प्रिण्टर—वि, वि, मुखर्जी ।

२ न०, रमानाथ मजुमदार ट्रोट्, कलिकाता ।

# तर्कामृतम् ।

ब्रह्माद्या निखिलार्चितास्त्रिदशसन्दोहाः सदाऽभौष्टदा

अज्ञानप्रशमाय यत्र मनसो वृत्तिं समस्तां दधुः ।

श्रीविष्णोश्चरणाख्वजं भवभयध्वंसैकबीजं परं

हृत्पद्मे विनिधाय तन्निरूपमं तर्कामृतं तन्यते ॥ १ ॥

अथ श्रुतिः श्रूयते,—“आत्मा वा अरे द्रष्टव्यः श्रोतव्यो  
मन्तव्यो निदिध्यासितव्यः—” ( बृह० उप० २ अध्या० ४ ब्रा०  
५ मन्त्रः ) इति ; अस्यार्थः,—मुमुक्षुणा आत्मा द्रष्टव्यः, मुमुक्षो-  
रात्मदर्शनमिष्टसाधनमिति यावत् । आत्मदर्शनोपायः कः ?  
इत्यत्राह—‘श्रोतव्यः’ इत्यादि, तेन आर्धक्रमेण शब्दक्रमस्त्यक्तो  
भवति (१), ‘अग्निहोत्रं जुहोति’ ‘यवागूं पचति’ इत्यादि-  
वत् ; तथा च श्रवण-मनन-निदिध्यासनानि तत्त्वज्ञानजनका-  
नीत्युक्तं भवति । अत्र श्रुतितः कृतात्मश्रवणस्य मननेऽधि-  
कारः, मननञ्च आत्मन इतरभिन्नत्वेनानुमानं (२), तच्च भेद-  
प्रतियोगीतरज्ञानसाध्यं (३), तथाचेतरदेव कियत् ? इत्ये-  
तदर्थं पदार्थनिरूपणम् ।

सङ्क्षेपतः पदार्थो द्विविधः (४), भावोऽभावश्च ; भावः

(१) कार्यस्य कारणोत्तरभावितात् ।

(२) आत्मा इतरेभ्यो भिद्यते आत्मत्ववत्त्वात्, यत् इतरेभ्यो न भिद्यते, न तत्  
आत्मत्ववत् यथा घटादि न चायं तथा ।

(३) अभावज्ञाने प्रतियोगिज्ञानस्य हेतुत्वादिति भावः ।

(४) अवान्तरविभाजकोपाधिद्वयविशिष्टः ।

षड्विधः,—द्रव्य-गुण-कर्म सामान्य विशेष-समवायमेदात् । तत्र द्रव्यत्व-गुणत्व कर्मत्वानि जातय (५), सामान्यत्वादीनि उपाधय । द्रव्याणि नव,—पृथिव्यसेजोवायाकाशकालदिगात्मनासि । आकाशत्व-कालत्व-दिक्त्वानि उपाधय (६), अन्यानि जातयः ।

तत्र रूपरसगन्धस्पर्शसङ्ख्यापरिमाणपृथक्त्वसयोगविभाग-परत्वापरत्वगुणत्वद्रवत्वसंस्काराश्चतुर्दश गुणाः पृथिव्याम् । तत्रैव गन्ध विहाय स्नेह विजियोज्य चतुर्दश गुणाः जलस्य । रूप-स्पर्श सङ्ख्या-परिमाणपृथक्त्व सयोग विभाग-परत्वापरत्वद्रवत्व-संस्कारा एकादश गुणाः तेजसः । स्पर्शसङ्ख्यापरिमाणपृथक्त्व-सयोगविभागपरत्वापरत्वसंस्कारा नव गुणाः वायो । शब्द सङ्ख्यापरिमाणपृथक्त्वसयोगविभागा षड् गुणाः आकाशस्य । सङ्ख्यापरिमाणपृथक्त्वसयोगविभागाः पञ्च गुणाः कालदिशो । सङ्ख्या परिमाणपृथक्त्व-सयोगविभाग बुद्धिसुख दुःखेच्छाद्वेषप्रयत्न-धर्माधर्मसंस्काराः चतुर्दश गुणा आत्मनः । सङ्ख्यापरिमाण-पृथक्त्वसयोगविभागपरत्वापरत्वसंस्कारा अष्टौ गुणा मनसः । ज्ञानेच्छा-क्षति-सङ्ख्यादिपञ्चकम् अष्टौ गुणा ईश्वरस्य । तथा च,—

‘वायोर्नवैकादश तेजसो गुणाः जलक्षितिप्राणभृता चतुर्दश ।

दिक्कालयोः पञ्च षडेव चाम्बरे महेश्वरेऽष्टौ मनसस्तथैव च ॥’

तत्र पृथिवीजलतेजोवायवो द्विविधाः, परमाणव सावयवाश्च । आकाशकालात्मदिशो विभुरूपाः । मन परमाणु-रूपम् । तत्र सावयवा अनित्या, इतराणि नित्यानि, साव-

(५) द्रव्यत्व सयोगविभागसमवायिकारणताऽवच्छेदकतया, गुणत्व गुणपदप्रत्ययताऽवच्छेदकतया, कर्मत्व चक्षुर्ग्राह्यतयाऽवच्छेदकतया च विद्वन् ।

(६) उपाधय अखण्डधर्माः ।

यथा अपि त्रिविधाः, शरीरेन्द्रियविषयभेदात् । मानुषं शरीरं पार्थिवं, जलोथं शरीरं वरुणलोके प्रसिद्धं, तैजसं शरीरमादित्यलोके, वायवीयं शरीरं वायुलोके । घ्राणेन्द्रियं पार्थिवं, रसनेन्द्रियं जलीयं, चक्षुरिन्द्रियं तैजसं, त्वगिन्द्रियं वायवीयं, श्रोत्रेन्द्रियं कर्णशष्पल्यवच्छिन्ननभःप्रदेशः, एतानि पञ्च वह्निरिन्द्रियाणि ; मनोऽन्तरिन्द्रियं, तेन षडिन्द्रियाणि । विषयाश्च शब्दादिरूपेण प्रसिद्धाः ।

आत्मा द्विविधः, जीवात्मा परमात्मा च ; तत्र जीवात्मानः प्रतिशरीरं भिन्नाः बन्धमोक्षयोग्याः । परमात्मा ईश्वरः ।

अथ प्रत्यक्षाप्रत्यक्षद्रव्याणि,—परमाणु दृग्गुणैः अप्रत्यक्षैः, महदुद्भूतरूपवत्त्वं यत्र, तानि पृथिवीजलतेजांसि प्रत्यक्षाणि, आत्मा च प्रत्यक्षः (७) । वायुकाशकालदिङ्मनांसि तु अप्रत्यक्षाणि । वह्निर्द्रव्यप्रत्यक्षं प्रति महत्त्वे सत्युद्भूतरूपवत्त्वं प्रयोजकम् (८) ।

अथ द्रव्योत्पत्तिप्रक्रिया, तत्रोत्पत्तिः कारणवतः ; अनन्यथा-सिद्धनियतपूर्ववर्ति कारणं, तत्त्वं कारणत्वम् । त्रिविधानि कारणानि,—समवायिकारणासमवायिकारण-निमित्तकारणानि । खलमवेतं कार्यमुत्पद्यते तत् समवायिकारणं, यथा—परमाणुः दृग्गुणकस्य, कपालं घटस्य । समवायिकारणे सम्बद्धं कारणम् असमवायिकारणं, यथा,—परमाणुद्वयसंयोगो दृग्गुणकस्य, कपालरूपं घटरूपस्य । एतदुभयभिन्नं यत् कारणं तत् निमित्तकारणं, यथा—दृग्गुणैः ईश्वरः, घटे दण्डः । एतत्कारणत्रयं

(७) प्रत्यक्षाणि वह्निरिन्द्रियजन्यलौकिकप्रत्यक्षविषयाणि । प्रत्यक्षः मानस-प्रत्यक्षः, मानसप्रत्यक्षनिरूपितलौकिकविषयताश्रय इत्यर्थः ।

(८) महत्त्वं परमाणुदृग्गुणकारणाय । उद्भूतत्वं घ्राणादिवारणाय । रूप-वत्त्वं वायुवारणाय ।



भावकार्यमात्रस्य । तत्र समवायिकारणं द्रव्यमेव । असम-  
वायिकारणं द्रव्ये गुणः, गुणे गुणः कर्म च (८) । कार्यमात्रं  
प्रति साधारणकारणानि,—ईश्वरः, तज्ज्ञानिच्छाकृतयः, प्राग-  
भावकालदिगदृष्टानि । तत्र परमाणुद्वयसंयोगात् द्वाणुक-  
मुत्पद्यते, संयुक्तद्वाणुकत्रयाक्षसरेणुः । एवं चतुरणुकादि  
कपालान्तम् ; कपालद्वयसंयोगेन घटो जायते ; घटस्त्वन्धा-  
वयवी ।

अथ द्रव्ये प्रमाणं कथ्यते—प्रत्यक्षद्रव्ये प्रत्यक्षमेव प्रमाणम् ;  
अतीन्द्रियेऽनुमानम् । तत् पक्षहेतुसाध्यदृष्टान्तज्ञानसाध्यम् ।  
विशेषो वक्ष्यते । परमाणुद्वाणुकानुमानं यथा,—त्रसरेणुः  
सावयवद्रव्यारब्धः वह्निरिन्द्रियवेद्यद्रव्यत्वात्, वह्निरिन्द्रियवेद्य-  
द्रव्यं यत्, तत् सावयवद्रव्यारब्धं, यथा घटः ; अत्र त्रसरेणुः पक्षः,  
सावयवद्रव्यारब्धत्वं साध्यं, वह्निरिन्द्रियवेद्यद्रव्यत्वादिति  
हेतुः ( १० ), घटो दृष्टान्तः, अनेन द्वाणुकं परमाणुश्च सिध्यति ।

आकाश-वायू शब्देन स्पर्शेन चानुमीयते, शब्दो द्रव्याश्रितः,  
गुणत्वात्, यथा घटरूपम्, अनेन द्रव्यान्तरबाधात् शब्दाश्रय-  
त्वेनाकाशं सिध्यति (११) । पृथिव्यादिक्रयावृत्तिरयं स्पर्शो  
द्रव्याश्रितः, गुणत्वादित्यनुमानेन द्रव्यान्तरबाधात् स्पर्शाश्रय-  
त्वेन वायुः सिध्यति ।

काले प्रमाणं यथा,—परत्वापरत्वे द्विविधे, कालिके देशिके

(८) गुणः अवयवसंयोगादिः । गुणे कार्यस्य गुणे शुक्लरूपादौ, गुणः सम-  
वायिकारणस्य गुणः शुक्लरूपादिः । कर्म क्रिया, संयोगविभाज्योरसमवायिकारण-  
मित्यर्थः ।

(१०) मनोवेद्यात्मनि व्यभिचारवारणाय वह्निःपदम् । रूपत्वादौ व्यभिचार-  
वारणाय द्रव्यपदम् ।

(११) अन्यदासम्भवेन परिशेषात् सिद्धिः ।

च । परत्वोत्पत्तिश्च बहुतररविक्रियाविशिष्टशरीरज्ञानात्, अपर-  
त्वोत्पत्तिश्च स्वल्पतररविक्रियाविशिष्टशरीरज्ञानात् ; तत् परत्वं  
ज्येष्ठत्वम्, अपरत्वं कनिष्ठत्वम् ; तदनुमानं यथा,—परत्वजनकं  
बहुतररविक्रियाविशिष्टशरीरज्ञानमिदं (१२) परम्परासम्बन्ध-  
घटकसापेक्षं, साक्षात्सम्बन्धाभावे सति विशिष्टज्ञानत्वात्,  
लोहितः स्फटिक इति प्रत्ययवत् ; परम्परासम्बन्धश्च स्वसम-  
वायिसंयुक्तसंयोगः (१३), तेन सम्बन्धघटकः कालः सिध्यति ।

ननु कालस्य भूतभविष्यद्वर्तमानभेदेन बहुत्वात् कुत  
एकत्वमिति चेन्न, उपाधिभेदेन भेदप्रत्ययात् कालोपाधयो  
रविक्रियादिरूपा भिन्ना एव ।

एवं दैशिकपरत्वापरत्वाभ्यां दिशः सिद्धिः, ते च दूरत्व-  
समीपत्वे । अवधिसापेक्षबहुतरसंयोगविशिष्टशरीरज्ञानमिदं  
परत्वजनकं परम्परासम्बन्धघटकसापेक्षमित्यादि पूर्ववत् ;  
तेन च दिशः सिद्धिः (१४) । न चाकाशमेव सम्बन्धघटक-

(१२) शरीरविशेष्यकं दिनादिरूपरविक्रियाविशिष्टज्ञानं पक्षः ।

(१३) स्वा रविक्रिया, तत्समवायी रविः, तत्संयुक्तः कालः, तत्संयोगोऽब्रह्मादौ ।

(१४) अवधिसापेक्षेति ।—यथा प्रयागात् काशीतो गया परा । गयातः काशी  
अपरेति । अत्रापि अवधिः काशी, तदपेक्षया प्रयागावधिकबहुतरसंयोगवत्त्वं  
गयायाम् । द्वितीयेऽवधिर्गया, तदपेक्षया प्रयागावधिकाल्पतरसंयोगवत्त्वं काशीन् ।  
न च प्रयागप्रतियोगिकबहुतरसंयोगा गयायां, न वा प्रयागसंयुक्तदेशीयाः, किन्तु  
प्रयागावधिकाः काश्यपेक्षया बहुतरा ये मध्यवर्षिदेशसंयोगास्तत्त्वं, तच्च न साक्षात्,  
किन्तु तावत्समवायिसंयुक्तत्वरूपपरम्परयेति तावत्समवायिद्विक्सिद्धिः । न च प्रयागा-  
समीपवर्तिन्यपि तादृशवाचसंयोगाश्चद्विक्संयोगस्य सत्त्वात् परत्वापत्तिः, प्रयागा-  
वधिका ये काश्यपेक्षया बहुतराः संयोगास्तदन्तःपाती तद्वैशप्रतियोगिकसंयोगोऽपीति  
तत्प्रतियोगिकसंयोगस्य तस्मिन् साक्षात् परम्परया चानङ्गीकारात् ।

मास्तामिति वाच्यं, तस्य शब्दाश्रयत्वेनैव धर्मिग्राहकप्रमाण-  
सिद्धत्वात् न रविक्रियाद्युपनायकत्वसम्भवः (१५) ।

“अहं सुखी” इत्यादिप्रत्यक्षमात्मनि प्रमाणम् । ईश्वरे चानु-  
मानं यथा,—चित्तिः सकर्तृका, कार्यत्वात्, घटवत् (१६) । तेन-  
श्वरस्य तद्वृत्तिनित्यज्ञानेच्छाकृतीनां तत्सर्वज्ञस्य च सिद्धिः ।  
मनसि प्रमाणं यथा,—सुखादिप्रत्यक्षमिन्द्रियजन्यं, जन्यप्रत्यक्ष-  
त्वात्, घटप्रत्यक्षवत्, तथा चेन्द्रियान्तरबाधे मनसः सिद्धिः ।

अथ द्रव्यनाशप्रक्रिया—द्रव्यनाशो द्विविधः, क्वचिदसम-  
वायिकारणनाशात्, क्वचित् समवायिकारणनाशाच्च । तत्राद्यो  
यथा,—परमाणुद्वयसंयोगनाशात् द्वाणुकनाशः । द्वितीयो यथा,—  
कपालनाशाद्वटनाशः, घटनाशः उभयतः सम्भवति (१७) ।

आकाशकालदिगात्मपरमाणवोऽवृत्तयः, समवायश्च । पृथि-  
व्यादिपञ्चानां भूतत्वं, पृथिवीजलतेजोवायुमनसां क्रियावत्त्व-  
मूर्तत्वे (१८) । पृथिव्यप्तेजोवायवो द्रव्यसमवायिकारणानि ।

(१५) धर्मिण आकाशस्य ग्राहक यत् प्रमाणं पूर्वोक्तशब्दपञ्चकानुमितिः  
शब्दाश्रयत्वेन तुल्यवित्तिवेद्यतया तद्विषयत्वादित्यर्थः । तेषां सम्बन्धघटकत्वे हिमवत्यपि  
विन्ध्यवत्त्वप्रतीत्यापत्तिः, कालदिशोस्तु यत्सम्बन्धघटकत्वेन सिद्धिसिद्धिशिष्टबुद्धिमात्र-  
नियामकत्वेन अनतिप्रसङ्गात् । ‘रविक्रियाद्युपनायकत्व’ रविक्रियोपनीतभान-  
विषयत्वम् ।

(१६) चित्तिः द्वाणुकमित्यर्थः, तेन चित्तिलसामानाधिकरन्देन सकर्तृकत्व-  
साधने सिद्धसाधनम्, अवच्छेदकावच्छेदेन तत्साधने बाधः पटादौ कुविन्दादिकर्तृक-  
त्वस्य सिद्धेः, नित्ये परमाण्वादौ च सकर्तृकत्वस्य अभावादिति प्रत्युक्तम् । प्रागभाव-  
प्रतियोगित्वे सति ध्वंसप्रतिषेधित्वं कार्यत्वं, तेन ध्वंसे न व्यभिचारः ।

(१७) उभयतः समवायिकारणनाशात् असमवायिकारणनाशाच्च । द्वाणुक-  
नाशस्तु न तथा तत्समवायिकारणस्य परमाणुनित्यत्वात् ।

(१८) वह्निरिन्द्रियः श्रवणविषयगुणवत्त्वं भूतत्वम् । क्रियासमवायिकारणत-  
द्वच्छेदकतया सिद्धौ जातिविशेषो मूर्तत्वम् ।

कालस्य कालिकसम्बन्धेन सर्वाधिकरणत्वम् । दिशो दैशिक-  
सम्बन्धेन सर्वाधिकरणत्वम् । इति द्रव्यनिरूपणम् ।

अथ गुणाः कथ्यन्ते, — रूपरसगन्धस्पर्शसङ्ख्यापरिमाण-  
पृथक्त्वसंयोगविभागपरत्वापरत्वबुद्धिसुखदुःखेच्छाद्वेषप्रयत्नगुरुत्व-  
द्रवत्वस्नेहसंस्कारधर्मावर्मशब्दाश्चतुर्विंशतिगुणाः । अत्र रूप-  
त्वादीनि सर्वाण्येव जातयः । रूपं पृथिवीजलतेजोवृत्ति,  
तच्च शुक्लकृष्णरक्तपीतचित्रादिभेदेन \* बहुविधं पृथिवीवृत्ति ।  
अभास्वरशुक्लरूपं जलवृत्ति । शुक्लभास्वरं † तेजोवृत्ति । रसः  
पृथिवीजलवृत्तिः, तत्र मधुरलवणकटुतिक्ताम्लकषायभेदात्  
षड्विधः रसः पृथिव्याम् । जले मधुर एव रसः । गन्धो  
द्विविधः,—सुरभिरसुरभिश्च पृथिवीमात्रवृत्तिः । स्पर्शः पृथिव्यादि-  
चतुष्टयवृत्तिः, स च त्रिविधः,—शीतः उष्णश्च अनुष्णाशीतश्च ।  
अनुष्णाशीतस्पर्शो वायुपृथिव्योः, ‡ जले शीतः, तेजसि उष्णः ।

सङ्ख्यापरिमाणपृथक्त्वसंयोगविभागा नव द्रव्यवृत्तयः ।  
परत्वापरत्वे पृथिवीजलतेजोवायुमनोवृत्तिनी । बुद्धिसुखदुःखेच्छा-  
द्वेषप्रयत्नभावनाधर्माधर्मा आत्मवृत्तयः । गुरुत्वं पृथिवी-  
जलवृत्ति । द्रवत्वं पृथिवीजलतेजोवृत्ति ; तत् द्विविधं, नैमि-  
तिकां सासिद्धिकश्च ; आद्यं पृथिवीतेजसोः, द्वितीयं जले ।  
स्नेहो जलमात्रवृत्तिः । संस्कारः पृथिवीजलतेजोवायुआत्ममनो-  
वृत्तिः, स त्रिविधः,—वेगः भावना स्थितिस्थापकश्च । तत्र  
वेगः पृथिव्यादिचतुष्टयमनोवृत्तिः ; द्वितीय आत्मवृत्तिः ;  
तृतीयः पृथिव्यादिचतुष्टयवृत्तिः ।

\* शुक्ल-नील-पीत-रक्त-हरित कपिश-चित्रभेदात्, सप्तविधं पृथिव्याम् इति क०  
सं० पु० पाठः ।

† स्वच्छशुक्लम् इति सोसाइटीपुस्तकपाठः ।

‡ पृथिवी, वायो, इति क० सं० पु० पाठः ।

शब्दो द्विविधः,—ध्वन्यात्मकः वर्णात्मकश्च आकाशमात्र-  
वृत्तिः ।

रूपरसगन्धस्पर्शस्नेहसांसिद्धिकद्रवत्वगन्धबुद्धिसुखदुःखेच्छा-  
द्वेषप्रयत्नधर्माधर्मभावना विशेषगुणाः । सङ्ख्यापरिमाण-  
पृथक्त्व-संयोग-विभाग-गुरुत्व-नैमित्तिकद्रवत्व-वेगस्थितिस्थापकाः  
सामान्यगुणाः ।

अथ नित्यगुणाः,—जलतेजोवायुधरमाणूनां विशेषगुणाः  
परमाणुवृत्तिस्थितिस्थापकश्च, विभूनां परमाणूनाञ्च एकत्वं  
परिमाणपृथक्त्वानि, ईश्वरेच्छाज्ञानकृतयश्च नित्यगुणाः । अथा-  
प्रत्यक्षगुणाः,—गुरुत्वधर्माधर्मभावनास्थितिस्थापकाः, परमाणु-  
द्वयगुणवृत्तिगुणाः, अतीन्द्रियवृत्तिसामान्यगुणाः, तमरेणोः  
रूपं विहाय अन्ये गुणाः अतीन्द्रियाः ।

रूपरसगन्धस्पर्शस्नेहप्रत्यक्षे महवृत्तित्वे सति उद्भूतत्वं  
प्रयोजकम् ; सामान्यगुणप्रत्यक्षे तु आश्रयप्रत्यक्षं, बुद्धिप्रत्यक्षे  
स्ववृत्तिविशिष्टज्ञानत्वं, सुखादिप्रत्यक्षे स्ववृत्तिसुखत्वादिक-  
मेव (१८) । अन्याद्यशब्दो विहाय सर्वः शब्दः प्रत्यक्षः ।

अथ गुणोत्पत्तिप्रक्रिया,—अवयववृत्तिविशेषगुणाः अवय-  
विनि स्वसमानजातीयगुणान् (२०) आरभन्ते । पृथिवीविशेष-  
गुणाः पाकजाः, ते द्विविधाः,—पाकप्रयोज्याः पाकजन्याश्च ।  
कारणगुणप्रक्रमजन्याः पाकप्रयोज्याः, अग्निसंयोगजन्याः

तथा चोक्तम् ।—रूपं गन्धो रसः स्पर्शः स्नेहः सांसिद्धिकी द्रवः ।

बुद्ध्यादिभावनानाञ्च शब्दो वैशेषिकी गुणः ॥

इति सोसाद्वटीपुस्तके अतिरिक्तः पाठः ।

(१८) प्रयोजकमित्यर्थः ।

(२०) स्ववृत्तिरूपत्वादिव्याप्यजालिमती गुणान् ।

द्वितीयाः । “श्यामघटे अग्निसंयोगेन श्यामरूपनाशानन्तरं घटे रक्तं रूपमुत्पद्यते” इति नैयायिकमतम् । “अग्निसंयोगेन परमाणौ पाके सति परमाणुषु रक्तरूपमुत्पद्यते, पुनर्घटोत्पत्तौ सत्यां कारणगुणप्रक्रमेण घटे रक्तरूपमुत्पद्यते” इति वैशेषिकमतम् । कपालं नीलमेकम्, एकञ्च पीतं यदि, तदा घटे चित्ररूपमुत्पद्यते । रसादावेवं सति अवयविनि रसो न जायते, चित्ररसाद्यस्त्रीकारात् । गुरुत्वस्थितिस्थापकयोश्च कारणगुणप्रक्रमजन्यता । द्वित्वादयोऽपेक्षाबुद्धिजन्याः (२१) । परिमाणं चतुर्विधम्,—अणु, महत्, ऋक्षं, दीर्घञ्च । कारणगुणप्रक्रमजन्यं स्वावयवबहुत्वं महत्त्वजनकं, यथा त्रसरेणूनाम् ; अवयवानां शिथिलः (२२) संयोगः प्रचयोऽपि तज्जनकः यथा तूलस्य परिमाणम् ।

पृथक्त्वं कारणगुणप्रक्रमजन्यम् । ननु तत्र किं प्रमाणम् ? घटात् पटः पृथगिति प्रत्यक्षं, तस्यान्योऽन्याभावविषयकत्वमिति चेन्न, अन्योऽन्याभावप्रत्यये प्रतियोग्यनुयोगिनोः समानविभक्तिकत्वनियमात्, यथा घटो न पट इति । अन्योऽन्याभावस्य पृथक्त्वरूपत्वे घटात् पटो नेत्यपि प्रयोगापत्तेः । न चैवं, घटादन्यः पट इत्यत्र कथमन्योऽन्याभावप्रतीतिसिति वाच्यम्, अन्यत्वस्यापि पृथक्त्वरूपत्वात् ।

संयोगस्तिविधः (२३),—अन्यतरकर्मजः, उभयकर्मजः, संयोगजश्च । आद्यो यथा,—मनःकर्मणा आत्ममनसोः संयोगः ।

(२१) नानैकलावगाहिनीं बुद्धिरपेक्षाबुद्धिः ।

(२२) किञ्चिदवयवानवच्छिन्नत्वं शिथिलत्वम् । वस्तुतः शिथिलत्वं जातिविशेषः ।

(२३) संयोगविधेः आयोरनमेवकारुण्यं कर्मेति सूत्रम् ।

द्वितीयो यथा,—मेषयोः कर्मणा तयोः संयोगः । तृतीयो यथा,—  
कारणाकारणसंयोगात् कार्याकार्यसंयोगः, यथा,—हस्ततरु-  
संयोगात् कायतरुसंयोगः ।

विभागोऽपि द्विविधः,—अन्यतरकर्मजः, उभयकर्मजः,  
विभागजश्च । आद्यो यथा —मनःकर्मणा आत्ममनसोर्विभागः ।  
द्वितीयो यथा,—मेषयोः कर्मणा तयोर्विभागः । विभागजविभागो  
द्विविधः, कारणमात्रविभागजः, कारणकारणविभागजश्च ।  
आद्यो यथा,—कपालकर्मणा कपालद्वयविभागः, ततः कपाल-  
द्वयसंयोगनाशः, ततो घटनाशः, ततः कपालस्याकाशादि-  
देशाद्विभागजो विभागः । न च विभागः स्वात्पत्त्ये-  
नन्तरमेव विभागजविभागं जनयत्विति वाच्यं, द्रव्यनाशसह-  
कृतस्यैव तस्य तज्जनकत्वात्, तत्र द्रव्यस्य प्रतिबन्धकत्वेन सति  
द्रव्ये तदसम्भवात् (२४) । न च कर्मैव एकदा कपालद्वय-  
विभागमाकाशकपालविभागश्च जनयत्विति वाच्यं, यत्  
द्रव्यानारम्भकसंयोगविरोधिनं विभागमारभते, न तत् द्रव्या-  
रम्भकसंयोगविरोधिनम्, अन्यथा विकसत्कमलकुड्मलदलकर्म-  
स्थितिव्याप्तिः (२५) । न च संयोगेऽप्येवमस्तु, तत्र अवि-  
रोधात् । द्वितीयस्तु कारणाकारणविभागात् कार्याकार्य-  
विभागः, यथा,—करतरुविभागात् कायतरुविभागः । परत्वा-  
परत्वोत्पत्तिः कालप्रकरणे उक्ता ।

(२४) विभागजविभागासम्भवात् ।

(२५) विकसत्कमलकुड्मलभङ्ग एव विपक्षबाधकसर्कः । इदञ्च वैशेषिकमतम् ।  
नैयायिकान्ये तु कर्मणी वैलक्षण्येन दलकर्मणोऽतथात्वेऽपि कपालकर्मणस्तथात्वे  
बाधकाभावात् कारणमात्रविभागजविभागस्वीकारात् । कपालकर्म द्रव्यानारम्भक-  
संयोगविरोधिविभागाजनकं द्रव्यारम्भकसंयोगविरोधिविभागजनकत्वादिति व्यतिरेकानु-  
माने च वैजात्यमुपाधिरिति रहस्यम् ।

बुद्धिज्ञानम् ; तद्विविधं,—स्मरणमनुभवश्च । स्मरणमपि द्विविधं,—यथायमेवयथार्थश्च । तद्वति तत्प्रकारकत्वं यथार्थत्वं (२६). तदभाववति तत्प्रकारकत्वमयथार्थत्वम् । पूर्वानुभवः संस्कारद्वारा स्मरणं जनयति, तत्र पूर्वानुभवस्य यथार्थत्वायथार्थत्वाभ्यां स्मरणमपि उभयरूपं भवात् । अनुभवो द्विविधः,—प्रमा अयथार्थश्च । तत्र प्रमा चतुर्विधा, सा वक्ष्यते । अयथार्थज्ञानं चतुर्विधं,—संशयोः, विपर्ययः, स्वप्नः, अनध्यवसायश्चेति । संशयो यथा,—समानधर्मवद्बहिर्ज्ञानविशेषादर्शनकोटिद्वयस्मरणैरयं स्थाणुर्वा पुरुषो वेति ज्ञानं जन्यते, स एव संशयः । विपर्ययस्तु —समानधर्मवद्बहिर्ज्ञानविशेषादर्शनेककोटिस्मरणैः शुक्ताविदरजतमिति ज्ञानं जन्यते । तत्र गुरुमते इदमित्यनुभवात्मकं ज्ञानं, रजतमिति स्मरणात्मकम् ; तेन ग्रहणस्मरणात्मकं ज्ञानद्वयं, न तु रजतत्वविशिष्टज्ञानमिदम्, अन्यस्यान्यथाभानसामग्र्यभावात् । प्रवृत्तिश्च स्वतन्त्रोपस्थितेष्टमेदाग्रहात् । नैयायिकमते प्रवर्तकं \* विशिष्टज्ञानं, तेन भ्रमः सिध्यति । स्वप्नस्तु अनुभूतपदार्थस्मरणैरदृष्टेन धातुदोषेण च जन्यते । अनध्यवसायश्च किञ्चिदिति ज्ञानं विशेषादर्शनाद्भवति । अत्र, 'यदि अयं निर्वह्निः स्यात्तदा निर्धूमः स्यात्' इति तर्को विपर्ययमध्ये बोध्यः । तत्र नैयायिकमते स्वज्ञानध्यवसायो विपर्ययमध्ये प्रविष्टौ ; तेन तन्नते अयथार्थज्ञानं द्विविधं,—संशयो विपर्ययश्चेति ।

सुखं धर्मजन्यम् । दुःखमधर्मजन्यम् । इच्छा इष्टसाधनता-

(२६) विशिष्यत्य सप्तम्यर्थः, तस्य च निरूपितत्वसंगणं तत्प्रकारकत्वेऽन्यत्, तथा च तद्विशिष्यतानिरूपितवन्निष्ठप्रकारतानिरूपकत्वं ज्ञानेच्छाकृतिनिष्ठं यथार्थत्वम् ।



ज्ञानजन्या । द्वेषोऽनिष्टसाधनत्वज्ञानजन्यः । कृतिस्त्रिविधा,—  
जीवनयोनियत्नरूपा, प्रवृत्तिः, निवृत्तिश्च । आद्या जीवना-  
दृष्टजन्या, द्वितीया इच्छाजन्या, तृतीया द्वेषजन्या । धर्मः  
श्रुतिविहितकर्मजन्यः । अधर्मः श्रुतिविरुद्धाचरणजन्यः ।  
वेगाख्यः संस्कारः आद्यक्रियाजन्यः द्वितीयादिक्रियाजनकः,  
यथा,—वेगेन वाणश्चलतीति । भावनाख्यः संस्कारो विशिष्ट-  
ज्ञानजन्यः । स्थितिस्थापकाख्यः संस्कारः कारणगुणप्रक्रमजन्यः ।  
गुरुत्वं कारणगुणप्रक्रमजन्यम् । नैमित्तिकं द्रवत्वं जतुष्टत-  
द्रुतसुवर्णादीनामग्निसंयोगजन्यम् । स्नेहः कारणगुणप्रक्रम-  
जन्यः । शब्दस्त्रिविधः,—संयोगजः, विभागजः, शब्दजश्च ;  
आद्यो भेरीदण्डसंयोगजन्यः, द्वितीयो वंशादिदलद्वयविभाग-  
जन्यः, तृतीयस्तु संयोगेन विभागेन च आद्ये शब्दे जनिते तेन  
शब्देन निमित्तवायुसहकृतेन वीचितरङ्गन्यायेन कदम्बगोलक-  
न्यायेन वा जन्यते इति गुणनिरूपणम् ।

उत्क्षेपणावक्षेपणकुञ्चनप्रसारणगमनानि पञ्च कर्माणि ।  
उत्क्षेपणत्वादीनि जातयः । पृथिवी-जल तेजो वायु-मनो-  
वृत्तीनि कर्माणि सर्वाणि अनित्यानि ; अतीन्द्रियवृत्तौनि  
अतीन्द्रियाणि, प्रत्यक्षवृत्तौनि प्रत्यक्षाणि । अथ कर्मप्रक्रिया,—  
संयोगेन नोदनाख्येनाद्यं कर्म जन्यते, द्वितीयादि वेगजन्यम् ।  
क्रियातो विभागः, विभागात् पूर्वसंयोगनाशः, ततः उत्तरदेश-  
संयोगोत्पत्तिः, ततः कर्मविभागयोर्नाशः इति कर्मनिरूपणम् ॥

सामान्यं त्रिविधं,—व्यापकं, व्याप्यं, व्याप्यव्यापकञ्च ।  
व्यापकं सत्ता, व्याप्यं घटत्वादि, द्रव्यत्वादि व्याप्यव्यापकम् ।

“व्यक्तेरभेदस्तुल्यत्वं सङ्करोऽथानवस्थितिः ।

रूपहानिरसम्बन्धो जातिबाधकसङ्ग्रहः ॥”

नित्यत्वे सत्यनेकसमवेतत्वमिति सामान्यलक्षणम् ।

सामान्यानि नित्यान्येव, अतीन्द्रियवृत्तीनि अतीन्द्रियाणि,  
प्रत्यक्षवृत्तीनि प्रत्यक्षाणि ॥

नित्यद्रव्यवृत्तयोऽन्या विशेषाः । ते च बहवो नित्या  
अतीन्द्रियाश्च । प्रत्ये परमाणूनां भेदाय ते स्वीक्रियन्ते, तेषां  
वैधर्म्यव्याप्यत्वादिति ।

स्वसम्बन्धिभिन्नो नित्यः सम्बन्धः समवायः, तेन स्वरूप-  
सम्बन्धस्य संयोगस्य च निरासः । 'इह घटे घटत्वम्' इति  
प्रतीतिस्तत्र प्रमाणम् । नैयायिकमते समवायः प्रत्यक्षः, स च  
एको नित्यश्च ।

ननु अन्यान्यपि अन्धकारसुवर्णादीनि द्रव्याणि सन्ति,  
आलस्यादयो गुणा अपि सन्ति, कथं नवैवेत्यादि ? मैवम्,  
अन्धकारो न द्रव्यं, किन्तु तेजोऽभावः । सुवर्णं तेज एव ।  
आलस्यं कृत्यभाव एव । एवमन्यदपि बोध्यम् ।

अभावो द्विविधः,—संसर्गाभावोऽन्योऽन्याभावश्च । आद्य-  
स्त्रिविधः,—प्रागभावः, ध्वंसः, अत्यन्ताभावश्च । प्रागभावो  
विनाशी अजन्यः । ध्वंसी जन्यः अविनाशी च । अत्यन्ता-  
भावान्योऽन्याभावी त्वजन्यो अविनाशिनी । योग्यानुपलब्ध्या  
अभावः प्रत्यक्षः ; अन्यत्र तु अतीन्द्रियः ।

अथ प्रमा कथ्यते, सा चतुर्विधा,—प्रत्यक्षानुमित्युपमिति-  
शब्दभेदात् ; तत्करणानि प्रमाणानि चत्वारि,—प्रत्यक्षानु-  
मानापमानशब्दभेदात् । तत्र प्रत्यक्षं द्विविधं,—निर्विकल्पकं,  
सविकल्पकञ्च । प्रत्यक्षकरणानि षडिन्द्रियाणि,—घ्राण-रसन-  
चक्षुस्त्वक्-श्रोत्र-मर्माणि । एतानि सन्निकर्षसहितानि प्रत्यक्षं  
जनयन्ति । सन्निकर्षेण लौकिकोऽलौकिकश्च, अलौकिक-  
स्त्रिविधः,—ज्ञानलक्षणा, सामान्यलक्षणा, योगजश्च । लौकिकः  
षड्विधः,—संयोगः, संयुक्तसमवायः, संयुक्तसमवेतसमवायः,

समवायः, समवेतसमवायः, विशेषणता चेति । संयोगेन द्रव्य-  
ग्रहः, संयुक्तसमवायेन शब्दान्यगुणकर्मद्रव्यवृत्तिजातीनां प्रत्यक्षं,  
संयुक्तसमवेतसमवायेन शब्दमात्रवृत्तिजातीतर-गुणवृत्तिकर्म-  
वृत्तिजातीनां प्रत्यक्षं, समवायेन शब्दस्य, समवेतसमवायेन शब्द-  
वृत्तिजातीनां, विशेषणतया अभावस्य, समवायस्य च प्रत्यक्षम् ।

अलौकिकः स यथा,—ज्ञानलक्षणया 'सुरभि चन्दनम्' इति  
चक्षुषं ज्ञानम्, सामान्यलक्षणया घटत्वेन रूपेण यावद्वटज्ञानम्,  
योगजधर्मेण यागिनां सर्वज्ञानम् । तत्र निर्विकल्पकं विशिष्ट-  
प्रकारादिसहितं वस्तुस्वरूपमात्रज्ञानं, सविकल्पकं सप्रकार-  
कम् । भासमानवैशिष्ट्यप्रतियोगित्वं प्रकारत्वं, यथा,—'अयं  
घटः' इत्यत्र अयं विशिष्टः, घटत्वं प्रकारः भासमानवैशिष्ट्यं,  
तयोः समवायः, तस्य प्रतियोगि घटत्वम् । सन्निकल्पकमेव  
विशिष्टवैशिष्ट्यज्ञानम्, यथा,—'अयं दण्डी' इत्यत्र दण्डत्व-  
विशिष्टस्य वैशिष्ट्यं पुरुषे भासते । अथ प्रक्रिया, आदौ इन्द्रिय-  
सन्निकर्षात् 'घट-घटत्वे' इति निर्विकल्पकं, ततः 'अयं घटः'  
इति विशिष्टज्ञानम् ।

तत्र 'परतः प्रामाण्यग्रहः' इति नैयायिकाः, यथा,—आदौ  
'घटः' इति व्यवसायः, ततः 'घटमहं जानामि' इत्यनुव्यवसायः,  
ततः 'प्रामाण्याप्रामाण्ये' इति कोटिद्वयस्मरणम् ; अथ चतुर्थे  
'इदं ज्ञानं प्रमा ? न वा ?' इति प्रामाण्यसंशयः, ततो विशेष-  
दर्शनानन्तरं प्रामाण्यग्रहः,—इदं ज्ञानं प्रमा, समर्थप्रवृत्तिजनक-  
त्वात् ज्ञानान्तरवत् । स्वतः प्रामाण्यग्रहः इति तयो मीमां-  
सकाः, तत्र गुरुमते,—'अयं घटः' इति ज्ञानं विषयम्, आत्मानं,  
ज्ञानप्रामाण्यञ्च गृह्णाति । मुरारिमिश्रमते,—'अयं घटः' इति  
ज्ञानानन्तरं घटमहं जानामित्यनुव्यवसायः, तेनैव प्रामाण्य-  
ग्रहः । भट्टमते,—ज्ञानस्यातीन्द्रियत्वेन ज्ञानमनुमेयं यथा,

तथा तद्भूति प्रामाण्यञ्च, तथा हि 'अयं घटः' इति ज्ञानानन्तरं घटे ज्ञातता उत्पद्यते, ततो 'ज्ञातो मयां घटः' इति ज्ञातता-प्रत्यक्षं, ततो व्याप्यादिप्रत्यक्षानन्तरं ज्ञानानुमानम् ; यथा,— अहं घटत्वप्रकारकज्ञानवान् घटत्वप्रकारकज्ञाततावत्त्वात्, तावतैव तस्य धर्मधर्मिविषयकत्वेन प्रामाण्यानुमानम् इति प्रत्यक्षनिरूपणम् ।

अनुमितिकरणमनुमानम्, अनुमितित्वं जातिः, व्यापारवत् कारणं कारणं, व्यापारश्च तज्जन्यत्वे सति तज्जन्यजनकः । हेतुज्ञानादि कारणं, परामर्शो व्यापारः । परामर्शश्च व्याप्ति-विशिष्टपक्षधर्मताज्ञान, यथा, 'वह्निव्याप्यधूमवानयम्' इति । आदौ महानसादौ धूमे वह्निसामानाधिकरण्यग्रहे सति 'धूमो वह्निव्याप्यः' इत्यनुभवो जायते, ततः कालान्तरे पर्वते धूमे दृष्टे सति व्याप्तिस्मरणं, ततश्च व्याप्तिविशिष्टवैशिष्ट्यज्ञानं 'वह्निव्याप्यधूमवानयम्' इति तृतीयलिङ्गपरामर्शः । पक्षता-सहितेन तेन 'पर्वतो वह्निमान्' इत्यनुमितिर्जन्यते ।

व्याप्तिश्च हेतुसमानाधिकरणात्यन्ताभावाप्रतियोगिसाध्य-सामानाधिकरण्यम् । न च 'अयं संयोगवान् द्रव्यत्वात्' इत्यत्र अव्याप्तिः, प्रतियोगिव्यधिकरणहेतुसमानाधिकरणात्यन्ताभावा-प्रतियोगिसाध्यसामानाधिकरण्यमित्यर्थात् \* । पक्षता च सिषाध-यिषाविरहसहकृतसिद्धशभावः ।

अनुमानं द्विविधं,—स्वार्थं परार्थञ्च । तत्र परार्थं पञ्चावयव-साध्यम्, अवयवाश्च प्रतिज्ञा हेतूदाहरणोपनयनिगमनानि ; यथा,—अयं वह्निमान् (१), धूमात् (२), यो यो धूमवान् स स वह्निमान्, यथा महानसम् (३), वह्निव्याप्यधूमवान् अयम् (४)

तस्मात् वङ्गिमान् (५) इति । स्वार्थञ्च स्वीयव्याख्यादिज्ञान-  
साध्यं, न तत्र परप्रतिपक्ष्यर्थमेवम् आह शब्दप्रयोगम् ।

तच्चानुमानं त्रिविधं,—केवलान्वयि-केवलव्यतिरेकि-अन्वय-  
व्यतिरेकिभेदात् । यत्र साध्यव्यतिरेकी न कुत्राप्यस्ति, स केवला-  
न्वयी, यथा,—‘घटोऽभिधेयः प्रमेयत्वात्’ इत्यत्र अभिधेयत्वस्य  
साध्यस्य व्यतिरेकी न कुत्राप्यस्ति \* । यत्र साध्यप्रसिद्धिः  
पक्षातिरिक्ते नास्ति, स केवलव्यतिरेकी, यथा,—‘पृथिवी इत-  
रेभ्यो भिद्यति पृथिवीत्वात्’, यत्र इतरभेदाभावः तत्र पृथिवी-  
त्वाभावः, यथा जलादौ । व्यतिरेकव्याप्ती तु साध्याभावो  
व्याप्यः, हेत्वभावो व्यापकः । यत्र साध्यं साध्याभावश्चान्यत्र  
प्रसिद्धः, सोऽन्वयव्यतिरेकी, यथा—‘पर्वतो वङ्गिमान् धूमात्’  
इति । अन्वयव्यतिरेकिणि हेतौ अवश्यं पञ्चरूपोपपन्नता  
अपेक्षणीया,—पक्षवृत्तित्वं, सपक्षसत्त्वं, विपक्षव्यावृत्तत्वम्, अबाधि-  
तत्वम्, असत्प्रतिपक्षितत्वञ्चेति पञ्च रूपाणि । केवलान्वयिनि  
विपक्षव्यावृत्तत्वरहितं, केवलव्यतिरेकिणि सपक्षसत्त्वरहितं  
चतूरूपमेवापेक्षितम् । यत्र साध्यसन्देहः स पक्षः ; यत्र साध्य-  
निश्चयः स सपक्षः ; यत्र साध्याभावनिश्चयः स विपक्षः ; साध्या-  
भाववान् पक्षो बाधः ; साध्यविरोधिसाधको हेतुः सत्प्रतिपक्षः ।

सोपाधौ पक्षसपक्षसत्त्वादन्यतमभङ्ग आवश्यकः ; सोपा-  
धिश्च स्वव्यभिचारितासम्बन्धेन उपाधिविशिष्टः । उपाधिश्च  
त्रिविधः,—साधनाव्यापकत्वे सति शुद्धसाध्यव्यापकः (१), साधना-  
व्यापकत्वे सति पक्षधर्मावच्छिन्नसाध्यव्यापकः (२), साधना-  
व्यापकत्वे सति साधनावच्छिन्नसाध्यव्यापकश्च (३) । आद्यो यथा,  
—‘अयोगोलकं धूमवदङ्के’ अत्र आर्द्रेन्धनप्रभववङ्गिमत्त्वमुपाधिः

साधनाव्यापकत्वे सति शुद्धसाध्यव्यापकः । द्वितीयो यथा,—  
‘वायुः प्रत्यक्षः, प्रत्यक्षस्यर्शाश्रयत्वात्’ अत्र वहिर्द्रव्यत्वाव-  
च्छिन्नस्य प्रत्यक्षत्वस्य साध्यस्य व्यापकम् उद्भूतरूपवत्त्वमुपाधिः ।  
तृतीयो यथा,—‘ध्वंसो विनाशी, जन्यत्वात्’ अत्र जन्यत्वाव-  
च्छिन्नविनाशित्वव्यापकं भावत्वमुपाधिः ।

अथ हेत्वाभासाः कथ्यन्ते,—सव्यभिचार-विरुद्ध-सत्प्रति-  
पक्षासिद्ध-बाधिताः पञ्च हेत्वाभासाः । सव्यभिचारस्त्रिविधः,—  
साधारणासाधारणानुपसंहारिभेदात् ; साध्याभाववद्भूतित्वं  
साधारणत्वं, यथा,—‘धूमवान् वज्जे’ । सकलसपक्षव्यावृत्तत्वम्  
असाधारणत्वं, \* यथा,—‘पर्वतो वज्जिमान्, पर्वतत्वात्’ । सर्व-  
पक्षकत्वम् अनुपसंहारित्वं, यथा,—‘सर्वं प्रमेयम्, अभिधेयत्वात्’ ।  
साध्याभावव्याप्तो हेतुर्विरुद्धः, यथा,—‘घटो नित्यः, सावयव-  
त्वात्’ । सत्प्रतिपक्षो यथा,—‘पर्वतो वज्जिमान् धूमात्’ ‘पर्वतो  
वज्जभावनान् महानसान्यत्वात्’ । असिद्धस्त्रिविधः,—आश्रया-  
सिद्धः, स्वरूपासिद्धः, व्याप्यत्वासिद्धश्च । यत्र पक्षोऽसन् सिद्धसाधनं  
वा, स आश्रयासिद्धः, यथा,—‘शशविषाणं नित्यम्, अजन्यत्वात्’  
‘शरीरं हस्तादिवत्, हस्तादिमत्तया प्रतीयमानत्वात्’ । यत्र  
पक्षावृत्तिर्हेतुः स स्वरूपासिद्धः, यथा,—‘पर्वतो वज्जिमान्, महा-  
नसत्वात्’ । स च विशेषणासिद्ध-विशेष्यासिद्ध-भागासिद्धभेदाद्बहु-  
विधः । आद्यो यथा,—‘शब्दोऽनित्यः, चाक्षुषत्वे सति जन्य-  
त्वात्’ । द्वितीयो यथा,—‘शब्दोऽनित्यः, गुणत्वे सति परमाणु-  
वृत्तित्वात्’ । तृतीयो यथा,—‘एतानि द्रव्याणि, निरवयवत्वात्’ ।  
सोपाधिर्व्याप्यत्वासिद्धः, यथा,—‘धूमवान् वज्जे’ । बाधो यथा,—  
‘जलज्जदो वज्जिमान्, द्रव्यत्वात्’ । तेन एतद्दीर्घरहितो हेतुः  
सहेतुः । इत्यनुमानं व्याख्यातम् ।

उपमितिकरणमुपमानम् । ‘कीदृशो गवयः ?’ इति प्रश्नं ‘गोसदृशो गवयः’ इत्युत्तरिते यदा गोसदृशं प्राणिनं पश्यति, तदा पूर्वोक्तं वाक्यार्थं स्मरति, अनन्तरम् ‘अयं गवयपदवाच्यः’ इति शक्तिग्रहः, सेयमुपमितिः । इत्युपमानं व्याख्यातम् ।

आप्तोक्तः शब्दः प्रमाणं, प्रकृतवाक्यार्थगोचरयथार्थज्ञानवान् आप्तः । पदज्ञानं करणं, पदार्थोपस्थितिव्यापारः । आकाङ्क्षा-योग्यताऽऽसत्ति-तात्पर्यज्ञानानि सहकारिणि, फलं शाब्दबोधः । स्वरूपयोग्यत्वे सति अजनितान्वयबोधकत्वम् आकाङ्क्षा, तेन ‘घटः, कर्मत्वम्, आनयनं, कृतिः’ इत्यत्र नान्वयबोधः, स्वरूपायोग्यत्वात् । ‘अयमेति पुत्रो राज्ञः, पुरुषोऽप-सार्यताम्’ इत्यत्र ‘राज्ञः पुरुषः’ इति नान्वयबाधः, पुत्रेण जनितान्वयबोधकत्वात् । बाधकप्रमाविरहो योग्यता, तेन ‘वह्निना सिद्धिः’ इत्यत्र नान्वयबोधः, अयोग्यत्वात् । अव्यवधानेनान्वयप्रतियोग्युपस्थितिरासत्तिः, तेन ‘गिरिर्भुक्तं वह्निमान् देवदत्तेन’ इत्यत्र नान्वयबोधः । तत्तदर्थप्रतीतीच्छयोच्चरितत्वं तात्पर्यं, तेन भोजनप्रकरणादौ ‘सैन्धवमानय’ इत्युक्ते अश्वा-न्वयबोधो न भवति ।

वृत्त्या विना शब्देन नान्वयबोधो जन्यते । वृत्तिर्द्विविधा,— शक्तिलक्षणा च । शक्तिः घटादिपदस्य घटादौ ; लक्षणा यथा,—‘गङ्गायां घोषः प्रतिवसति’ इत्यत्र गङ्गापदार्थे प्रवाहे घोषान्वयानुपपत्त्या गङ्गापदस्य तीरे लक्षणा कल्प्यते, तथा वृत्त्या उपस्थिते तीरे घोषः प्रतिवसतीत्यन्वयबोधो भवति । गौणी वृत्तिरपि लक्षणैव, यथा,—‘अग्निर्माणवकः’, ‘गौर्वाहोक्तः’ अत्र लक्षणया अग्न्यादिसादृश्यं प्रतीयते ।

शक्तं पदं चतुर्विधं,—यौगिकं, रूढं, योगरूढं, यौगिक-रूढञ्च । आद्यं यथा,—पाचकादिपदं योगार्थं पाककर्त्तरि

शक्तम् । द्वितीयं यथा,—विप्रादिपदं रूढ्या ब्राह्मणवाचकम् ।  
तृतीयं यथा,—पङ्कजादिपदं योगरूढ्या पङ्कजनिकर्तृत्वेन  
पद्मत्वेन च पद्मवाचकम् । चतुर्थं यथा,—उद्भिदादिपदं यौगिकं  
तद्गुल्यादेः, रूढं यागविशेषस्य वाचकम् ।

लक्षणा द्विविधा,—जहत्स्वार्थाऽजहत्स्वार्था च । आद्या  
यथा,—‘गङ्गायां घोषः’ इत्यादौ । द्वितीया यथा,—‘सर्वे कृत्रिणो  
यान्ति’ इत्यादौ ; अत्र कृत्रिणः तदितरस्यापि गमनान्वयः ।

अथ शाब्दबोधप्रक्रिया,—‘देवदत्तो ग्रामं गच्छति’ इत्यत्र  
ग्रामकर्मक-गमनजनक-वर्तमानकृतिमानित्यन्वयबोधः । द्विती-  
याया अर्थः कर्मत्वं, धातोर्गमनं, जनकत्वं संसर्गमर्थ्यादालभ्यं,  
लटो वर्तमानत्वम्, आख्यातस्य कृतिः, तत्सम्बन्धः संसर्गमर्थ्यादा-  
लभ्यः । यत्र कर्तरि कृतेर्बाधः, तत्र आख्यातस्य व्यापारादौ  
लक्षणा, यथा,—‘रथो गच्छति’ इत्यत्र गमनजनकवर्तमान-  
व्यापारवान् रथः । ‘दधि पश्यति’ इत्यादौ द्वितीयालोपस्थले  
दधिशब्द एव अजहत्स्वार्थलक्षणा दधिकर्मत्वं बोधयति ।  
एकवचनाद्युपस्थितमेकत्वादि सर्वत्र प्रथमादिपदमुप-  
स्थापयति \* । ‘देवदत्तेन गम्यते ग्रामः’ इत्यस्य देवदत्तवृत्तिकृति-  
जन्य गमनजन्य-फलशाली ग्राम इत्यर्थः । वृत्तित्वं संसर्ग-  
बललभ्यं, तृतीयार्थश्च कृतिः, जन्यत्वं संसर्गः, गमनं धात्वर्थः,  
जन्यत्वं संसर्गः, फलं कर्मात्मनेपदार्थः, शालित्वं संसर्गः ।  
भावप्रत्यये तु ‘देवदत्तेन सुष्यते’ इत्यस्य देवदत्तवृत्तिकृतिजन्यः  
स्वाप इत्यर्थः । भावप्रत्ययस्थले फलाभावात् आत्मनेपदार्थो  
न भासते । भविष्यत्त्वं लटोऽर्थः, तच्च विद्यमान-प्रागभाव-  
प्रतियोग्युत्पत्तिकत्वं, तेन ‘गमिष्यति’ इत्यत्र विद्यमानप्राग-

\* तेन ‘दधि पश्यति’ इत्यादौ कर्तृपदाभाविऽपि एकवचनेन तिङ्ग कर्तृ-  
पदनुपस्थाप्यते इति भावः । प्रथमादिपद प्रलभान्तपदमित्यर्थः ।



भावप्रतियोग्यत्पत्तिकगमनानुकूलकृतिमानित्यर्थः । लुटोऽर्थः  
 अनद्यतनत्वमपि । लुङोऽर्थः उत्पत्तिर्भूतत्वञ्च ; भूतत्वमती-  
 तत्वं, तच्चोत्पत्तौ अन्वेति, तथा च विद्यमानध्वंसप्रतियोग्युत्पत्ति-  
 कत्वं लब्धम् । लिटोऽनद्यतनत्वं, परोक्षत्वम्, अतीतत्वञ्चार्थः,  
 तदन्वयः पूर्ववदुत्पत्तौ । लङोऽनद्यतनत्वमतीतत्वञ्चार्थः ।  
 विधिलिङोऽर्थः कृतिसाध्यत्वे सति बलवदनिष्टाजनकैष्ट-  
 साधनत्वम् ; 'स्वर्गकामो यजेत' इत्यादौ कृतिसाध्य-बलवद-  
 निष्टाजनकैष्टसाधनयागकर्त्ता स्वर्गकाम इत्यर्थः । आशीर्लिङ्-  
 लोटोरर्थः वक्षिच्छाविषयत्वम् ; तेन 'घटमानय' इत्यत्र घट-  
 कर्मक-मदिच्छाविषयानयनानुकूलकृतिमान् त्वमित्यन्वयबोधः ।  
 व्याप्यक्रियया व्यापकक्रियाया आपादनं लृङोऽर्थः ; तात्पर्य-  
 वशात् क्वचित् भूतत्वं, क्वचिन्नविषयत्वञ्च लृङा बोध्यते ।

सनः कर्तुरिच्छा अर्थः, सद्रुत्तराख्यातस्याश्रयत्वे लक्षणा,  
 सविषयकार्यकप्रकृतिकाख्यातस्य आश्रयत्वे लक्षणाया 'घटं  
 जानाति' इत्यादौ क्लृप्तत्वात् । यङोऽर्थः पौनःपुन्यं, तत्त्वञ्च  
 तदानीन्तनप्रकृत्यर्थसजातीयक्रियान्तरध्वंसकालीनत्वे सति वर्त्त-  
 मानादिकृतिविषयत्वं, 'पापच्यते' इत्यादौ तादृशकालीन-  
 त्वमेव यङा प्रत्याख्यते, आख्यातस्य चरमदलवाचकत्वात् न  
 विशिष्टवाचकत्वं यङः, तदानीन्तनत्वञ्च स्थूलकालमादाय ।

पूर्वकालीनत्वं कर्त्ता च द्वार्थः, पूर्वत्वञ्च सन्निहितक्रिया-  
 ऽपेक्षया बोध्यम् ; तत्पूर्वकालीनत्वं तद्यागभावकालवृत्तित्वं,  
 तदुत्पत्तिकालीनध्वंसप्रतियोगिकालवृत्तित्वं वा, तेन 'भुक्त्वा  
 व्रजति' इत्यत्र गमनप्रागभावावच्छिन्नकालवृत्तिभोजनकर्त्तृ-  
 भिन्नो व्रजनीत्यर्थः, समानविभक्तिकताम् अभेदेन धर्मि-  
 वाचकत्वात्, अव्ययत्वेन क्वापरविभक्तिलोपात् । कालः  
 तात्पर्यवशात् व्यवहृताव्यवहितसाधारणो बोधव्यः, तेन

‘पूर्वस्मिन् अर्धे गत्वाऽस्मिन्नर्धे समागतः’ इत्येतादृशप्रयोग-  
सङ्गतिः । इच्छावान् तुमुनोऽर्थः ; ‘भोक्तुं व्रजति’ इत्यस्य  
भोजनेच्छावान् व्रजतीत्यर्थः । ‘भोक्तुमिच्छति’ इत्यत्र तु  
कर्तरि लक्षणा, भोजनकर्तारमात्मानमिच्छतीत्यर्थः । ‘सविशेषणे  
हि’ इति न्यायात् विशेषणे कृताविच्छान्वयः ।

प्रकृतधात्वर्थकर्ता शतृशानचोः, धात्वर्थजन्यफलवान् कर्म  
शानचोऽर्थः । शत्रादीनां कर्त्ता वाच्यः ; सविषयार्थकप्रकृति-  
कानाम् आश्रयत्वे लक्षणा । एवं कर्तृकर्मकृतां तेन तेन  
रूपेण कर्त्ता कर्म च वाच्यम् । भावकृतास्तु नङ्घञादीनां  
प्रयोगसाधुत्वमात्रं, धात्वर्थातिरिक्तस्य भावकृता अनुपस्थापना-  
दिति ।

ननु ‘नीलं घटमानय’ इत्यादौ द्वितीयाद्वयश्रवणात् कर्म-  
द्वयबोधापत्तिः ; न तु विग्रिष्टस्य कर्मत्वमिति चेत् ? न, अत्र  
विशेषणविभक्तिः साधुत्वाय, अथवा विशेषणविभक्तेरभेदोऽर्थः ।  
अत्रायं विशेषः,—द्वितीयपक्षे वाक्यसमासयोः पर्यायता न  
घटते, वाक्ये ‘नीलं घटम्’ इत्यादौ अभेदस्य पदार्थत्वेन  
प्रकारत्वात् न संसर्गत्वं, ‘नीलघटम्’ इत्यादौ कर्मधारये  
लक्षणाया अस्वीकारेणाभेदस्यापदार्थत्वेन संसर्गत्वात् ; तथा च  
वाक्यसमासयोः पर्यायानुरोधेन षष्ठीसमासे ‘राजपुरुषः’  
इत्यादौ षष्ठ्यर्थसम्बन्धे लक्षणा न घटते, सम्बन्धस्य संसर्ग-  
मर्थ्यादालभ्यत्वात् । वस्तुतस्तु विरुद्धविभक्त्यनवरुद्धस्य अभेद-  
बोधकत्वव्युत्पत्तेः मुख्यार्थराजाभेदस्य बाधेन राजपदस्य राज-  
सम्बन्धिनि लक्षणा । एवं बहुव्रीहौ चरमपदस्यान्यपदार्थं  
लक्षणा ; तथा च इन्द्रकर्मधारयान्यसमासे सर्वत्र तत्तदर्थं  
लक्षणा ।

एवं नञर्थोऽभावः, ‘अघटं भूतलम्’ इत्यादौ घटभिन्ने

लक्षणा । 'न कलञ्जं भक्षयेत्' इत्यादौ बलवदनिष्टजनके  
लक्षणा । क्रियासङ्गतस्य एवकारस्यात्यन्तायोगव्यवच्छेदोऽर्थः,  
यथा,—'नील सरोजं भवत्येव' । विशेषणसङ्गतस्य अयोगव्यव-  
च्छेदः, यथा,—'शङ्खः पाण्डुर एव' इति । विशेष्यसङ्गतस्य अन्य-  
योगव्यवच्छेदः, यथा,—'पार्थ एव धनुर्धरः' इत्यादौ । एवं  
दिशा सर्वत्र बोध्यम् ।

इति श्रीजगदीशभट्टाचार्यविरचितं तर्कामृतम् ।



